

Врз основа на член 19 став 2 т. 2, член 23 став 4 од Законот за јавни претпријатија, член 16 став 1 точка 3 и член 33 од Статутот на ЈПКД "Брегалница"- Делчево, Директорот ја предлага до Управниот одбор на усвојување следната:

## **ПРОГРАМА ЗА РАБОТА НА ЈПКД "БРЕГАЛНИЦА"-ДЕЛЧЕВО ЗА 2014 ГОДИНА**

### **Вовед**

ЈПКД "Брегалница"-Делчево е јавно претпријатие основано од Општина Делчево заради вршење на комунални дејности кои се од јавен интерес и кои се незаменлив услов во животот на граѓаните и стопанските субјекти во Општина Делчево, и тоа посебно во сферата на дистрибуцијата на вода за пиење и собирањето на комунален цврст отпад.

За успешно извршување на својата дејност а согласно со член 33 од Статутот на претпријатието на предлог на директорот се донесува Програма за работа и развој на претпријатието.

При изготвувањето на Програмата за работа е појдено пред се од целите и интересите за постигнување на што подобри резултати во работењето врз база на целосно искористување на капацитетите, максимално подигање на нивото на услугите, максимална искористување на вработените и опремата а во исто време максимално намалување на трошоците на работењето.

Во текот на 2014 година ЈПКД "Брегалница"-Делчево посебен ангажман ќе посвети на следните дејности:

- дистрибуција на чиста и здрава вода за пиење;
- одведување на урбани отпадни води преку канализационата мрежа;
- собирање, транспортирање и депонирање на комунален отпад;
- расчистување на диви депонии во градот и руралните населби.
- изградба на нова и реконструкција на постојната јавна инфраструктура;
- одржување на јавната чистота под што се подразбира чистење и метење на улици и други јавни површини, чистење и одржување на детски игралишта, пешачки патеки, паркинзи.
- одржување и уредување на паркови и јавни зелени површини;
- уредување,одржување и заштита на речните корита, одводните канали и кејови.
- одржување и управување со градски гробишта;
- одржување и користење на градски зелен пазар;

За што поуспешно извршување на својата дејност а во согласност со Статутот, претпријатието е организирано во 5 работни единици, и тоа:

1. Одделение за Општи, правни и финансиски работи;
  - 2.1. Група за водовод, канализација, дистрибуција и одржување на водоводната и канализационата мрежа;
  - 2.2. Група за комунална хигиена, одржување на градска депонија и механизација;
  - 2.3. Група за градежно-оперативни работи и управување со градски православни гробишта;
  - 2.4. Група за одржување и уредување на јавни и зелени површини и речни корита;

## **Одделение за општи, правни и финансиски работи**

Одделение за Општи, правни и финансиски работи ги извршува сите работи што се од заеднички карактер за Претпријатието и останатите работни единици и работите околу правилно и законско функционирање на целокупното работење. Исто така се грижи за сите правни и административно-техничките работи (следење на законските прописи, подготвување и усогласување на општите акти, архивирање, евиденција и средување на актите и др.)

Посебен акцент од делокругот на оваа работна единица се става на работите од областа на работните односи-заштитата на правата на работниците и нивно усовршување, информираноста на вработените како и работите од доменот на заштитата на имотот, побарувањата и правата на Претпријатието.

Со цел зголемување на ефикасноста во работењето правната служба е задолжена за преземање на сите законски мерки за наплата на побарувањата од корисниците на услуги, односно за таа цел ќе бидат поднесени до надлежните Нотари, предлози за донесување на решенија со кои се дозволува извршување врз основа на веродостојна исправа односно ќе бидат покренати постапки за присилна наплата на долгот од нередовните корисници на услуги.

Од областа на финансиското работење се врши изготвување на финансиски планови и анализи за работата на Претпријатието, реализација на побарувањата и обврските, изготвување на сметководствени извештаи (периодични и годишни), Годишна сметка, прегледи и биланси за состојбата во соодветниот период, за работите околу осигурувањето, јавните набавки и комерција како и ажурирање и точно водење на податоците и вршење на наплата на услугите кои ги дава Претпријатието преку службата на инкасатори.

Во координација со останатите работни единици посебно внимание ќе се посвети на наплатата на фактурите од корисниците на услуги односно на зголемување на реализацијата и ефикасноста во работењето како предуслов за квалитетно извршување на услугите.

## **Група за водовод, канализација, дистрибуција и одржување на водоводната и канализационата мрежа**

Работната единица- Водовод, канализација, дистрибуција и одржување на водоводната и канализационата мрежа ги врши сите работи со кои се реализира зафаќање, доведување и дистрибуција на вода, изградба на нови водоводни и канализациони линии, реконструкција и замена на постоечките водоводни и канализациони линии, одржување на пумпни станици како и тековно и инвестиционо одржување на комплетната водоводна и канализациона мрежа во градот и општината.

Снабдувањето со вода за пиење се врши од системот за водоснабдување Брана "Лошана" и постоечките пумпни станици кои се во исправна состојба и се врши нивно редовно одржување така што во случај на енормно високи температури и суши во летниот период истите можат да се вклучат во системот за водоснабдување со што не би имало никаков проблем со водоснабдувањето и во летниот период.

Бидејќи во изминатата 2013 година не беа изнајдени финансиски средства со кои ќе се реализираат сите планирани активности и во претстојната 2014 година во оваа работна единица се планираат во голем дел истите работни активности:

- Изградба на нови заеднички водомерни шахти на улица "М.М.Брицо" и ул. "Горче Петров" на тротоарите како и приклучување на корисниците на новата реконструирана линија.

- Дислокација на главната водоводна линија во населба Пролет;

- Замена на старите азбестни цевки со ПВЦ или ПЕ цевки во Ново Делчево во должина од 1000 м1;

- Реконструкција на главната водоводна линија на улица "Велко Влаховиќ" и на дел од улица "Питу Гули".

- Реконструкција на водоводна мрежа на улица "Пере Тошев" во населба Милково Брдо;

Довршување на водовод и канализација во Сервисна зона

Со помош на Општина Делчево и согласно програмата на општината се планира почнување на изградба на нова Филтер станица за вода во с.Тработивиште.

Во 2014 година се планира дистрибуција на здрава и чиста вода за пиење во градот и сите приградски и селски населби до 4.700 корисници на водоводната мрежа во вкупна количина од 985.000 м3 вода.

Планираната дистрибуција за 2013 година по категории на корисници би изгледала вака:

|                                    |            |
|------------------------------------|------------|
| 1.Физички лица(домаќинства)        | 809.000 м3 |
| 2.Правни лица                      | 165.500 м3 |
| 3.Наменска вода                    |            |
| а) Одржување на паркови и зеленила | 5.500 м3   |
| б) Јавни чешми и фонтани           | 5.000 м3   |

---

ВКУПНО: 985.000 м3

Исто така една од дејностите на оваа работна единица е одржување и чистење на канализациониот систем кој е во должина од 4.500 м1 и канализационата градска мрежа во должина од 40.900 м1. Во 2014 година се планира да се одведат преку градската канализациона мрежа на отпадни фекални води околу 840.000 м3 урбани отпадни води. Во однос на инвестициите во канализационата мрежа со средства од буџетот на Општина Делчево и средства од сопствени приходи планирани се следните активности:

- Изградба на фекална канализација во населба Спортски центар.

- Продолжување на фекална канализација во Пустевски ендек во должина од 150 м;

- Продолжување на колектор за отпадни води од десна страна на река Брегалница во должина од 300 м;

- Довршување на канализација во населба Звегорска река

- Довршување на канализација во населба Пролет

### **Група за комунална хигиена и одржување на градска депонија**

Работните активности во оваа работна единица се состојат во секојдневно собирање, транспортирање и депонирање на комуналниот отпад од домаќинствата како во градот Делчево и приградските населби (Басарица и Звегорска река) така и во селата Тработивиште, Град, Звегор и Габрово и комуналниот отпад од основните училишта во с. Стамер и с.Вирче.

Исто така се врши секојдневно собирање на индустрискиот и комерцијалниот отпад од стопанските субјекти во градот.

Во основните дејности на оваа работна единица спаѓа и уредувањето, одржувањето и стопанисувањето со градската депонија Острец.

Покрај редовното и секојдневно собирање на отпадот, во есенските месеци (Октомври, Ноември) се врши дополнително собирање и изнесување на растителниот отпад од дворните места на физичките и правните лица.

Собирањето на отпадот од домаќинствата и од стопанските субјекти се врши според оперативен план по денови и улици со кој е утврден денот во кој се врши собирањето на отпадот од секоја улица или реон во градот.

За вршењето на горенаведените дејности ЈПКД "Брегалница"-Делчево располага со:

- три специјални товарни возила за собирање на отпад (MERCEDES 2222, IVEKO 49.12 и MERCEDES 1213);

- два трактори со приколка (ИМТ 539 и ИМТ 565);

- три градежни машини за уредување на депонија Острец (Булдожер ТТ 75, Ровокопач-утоварач ФАИ и Ровокопач Б51)

Во 2014 година преку реализација на проектот усвоен преку Форум на заедниците се планира со средства од Буџетот на Општина Делчево и средства од Швајцарската агенција за развој и соработка да се набави ново специјално возило за собирање со отпад со што ќе се обезбеди поефикасно и навремено собирање на отпадот во општината.

Во 2014 година се планира да се собере вкупно 8.000 тони комунален отпад и тоа од околу 4.000 домаќинства и од околу 300 правни лица односно установи согласно Оперативниот план за собирање и депонирање на отпад. Во исто време се планира да се собере и депонира и околу 140 тони индустриски и комерцијален отпад од стопански субјекти со кои имаме склучено договори.

Целокупниот отпад од градот Делчево и приградските населби се транспортира и депонира во градска депонија Острец. Локацијата на времената депонија Острец Делчево се наоѓа на оддалеченост од 5,5 км од градот. Површината на истата изнесува некаде околу 1,8 хектари. Од сите страни е опколена со шуми а воедно покрај неа поминува патот за Црна скала кон Р. Бугарија.

Согласно важечките законски нормативи во 2013 година мора да се изврши целосно оградување на самата депонија па за таа намена се планира поставување на уште 50 бетонски столбови, поставување на универзално плетиво (мрежа) во висина од 1.5м во површина од 200 м<sup>2</sup>, поставување на бодликава жица како и пробивање на обиколен пат (појас) за заштита од пожари во ширина од 8м<sup>1</sup>. Исто така се планира довршување на чуварската зграда со што ше се воведо чуварска служба посебно за време на викендите и после работното време во работните денови кога од страна на несовесни граѓани се врши злоупотреба и се врши неовластено и недозволно депонирање на отпад пред влезот на депонијата.

Во 2014 година за истакнување е продолжување со планот за реализирање на проектот за собирање и селектирање на ПЕТ амбалажата во кој исто така се вклучени повеќе општини од регионот меѓу кои и Општина Делчево за чија цел ќе бидат поставени садови за селектирање на пластичниот отпад и негова припрема за рециклирање.

Во 2014 година продолжуваат активностите околу отварање на Регионална депонија, за која цел е формирано координативно тело во кое членуваат сите градоначалници од општините во регионот и претставници од комуналните претпријатија така што ние активно ќе учествуваме и во наредната година на овој план.

## **Група за градежно-оперативни работи и управување со градски гробишта;**

Работната единица за градежно-оперативни работи и управување со Градски православни гробишта организира и врши градежно оперативни работи од типот на ниска градба за потребите на претпријатието, соработува со останатите работни единици за оперативни работи, врши одржување и управување со градските гробишта и организира погребни услуги.

Во 2014 година оваа работна единица ќе биде вклучена во изградба на водомерни и канализациони шахти на линиите кои ќе бидат реконструирани, санирање на прекопи на улици и јавни површини кои ги има направено ЈПКД Брегалница при отстранување на дефекти, вршење на мали градежни работи околу одржувањето и уредувањето на јавните зелени површини и паркови, и други тековни активности. Во склопот на оваа работна единица работат и столарска и браварска работилница кои исто така ќе бидат ангажирани за извршување на работи поврзани со дејноста на претпријатието за потребите на другите работни единици.

Во согласност со Програмата за уредување на градежно земјиште на Општина Делчево за 2014 година и Програмата за изградба, реконструкција, одржување и заштита на општинските патишта и улици во Општина Делчево за 2014 година, доколку се обезбедат финансиски средства од Буџетот на Општина Делчево ќе бидат реализирани следните активности:

- Уредување, одржување и регулација на речното корито на река Брегалница, како и одржување и чистење на ендеци и канали;
- Крпење на ударни дупки и прекопи на улици и локални патишта во општина Делчево;
- Уредување на спортски игралишта, мини паркови, паркинзи и други јавни површини;
- Изградба на тротоари и пристапни патеки;

Доколку од страна на Општина Делчево бидат изнајдени и одобрени средства од буџетот или од програми, конкурси или огласи на Владата на РМ можни се реализации и на други градежни активности од јавната инфраструктура која е од значење за сите граѓани на Општина Делчево.

Во склоп на оваа работна единица а согласно Законот за комунални дејности ЈПКД "Брегалница"-Делчево врши и одржување и управување со градски гробишта(водење евиденција за гробни места, резервации и уредување на градски гробишта)

Во 2014 година се планирани : изградба на ограда на градски гробишта од метални столбови и универзал плетиво, изградба на патеки и уредување на просторот на градските гробишта, изградба на настрешници како и изградба и уредување на нова парцела со нови гробни места.

ЈПКД "Брегалница"-Делчево стопанисува со градскиот зелен пазар лоциран времено позади Домот на културата на ул. "С.Марковиќ". Пазарот зафаќа површина од околу 1500м2. Имајќи предвид дека е тоа само времена локација која не одговара за таквата намена и не ги исполнува пропишаните законски услови неопходно е утврдување на трајна локација и изградба на современ пазар.

ЈПКД "Брегалница"-Делчево како субјект кој стопанисува со постоечкиот пазар во 2014 година ќе продолжи со изработка и поставување на нови тезги како и тековно одржување и покривање на постоечките.

## **Група за одржување и уредување на паркови, зелени површини и речни корита**

Во делокругот на работната единица за одржување и уредување на јавни и зелени површини и речни корита е предвидено редовно планирање на зелените површини во градот, нивно уредување со соодветни видови зелени и цветни насади, со култури од висок саден материјал, изразито стручно градинарско уредување со окопување и чистење на осушени и застарени гранки.

За извршување на дејностите оваа работна единица располага со следната машинска опрема:

- Две моторни косилки;
- Три рачни моторни коси-тримери;
- Две моторни косилицы со седиште;

Во 2014 година се планираат следните работни активности:

-Доуредување на паркот пред споменикот на Гоце Делчев со езерца: засадување на украсни зимзелени дрвца и грмушки на површина од 3500м<sup>2</sup>, засадување на сезонско цвеќе, машинско косење на тревникот и прихранување на тревата со арско ѓубре.

-Уредување на Градскиот парк во површина од 7500 м<sup>2</sup> : Засадување на сезонско цвеќе; машинско косење на тревник и прихранување на тревни површини со арско ѓубре и поставување на ивичњацци околу озеленетите површини;

-Уредување на Кеј на Брегалница: Набавка и поставување на корпи за отпадоци; набавка и поставување на клупи за седење; поставување на камен околу засадените дрва и обликување на истите; набавка и засадување на сезонско цвеќе.

-Уредување на жардинериите на ул.Маршал Тито и М.М.Брицо, поставување на систем за наводнување капка по капка и машинско косење на тревник и прихранување на тревата со арско ѓубре;

- Уредување на коритото на река Габровчица од мостот кај Општина Делчево се до крајот на урбанизираниот дел од градот низ кој поминува река Габровчица со отстранување на дрвјата по коритото и усмерување на водотекот какои и подигање и одржување на тревни површини од двете страни на река Габровчица.

**ПРЕГЛЕД**

На редовни работни активности околу одржување на паркови и зеленило во градот Делчево

| Работни операции                               | Кеј на р. Брегалница и Габровчица |      | Градски парк АСНОМ |      | Стази на Бул. Македонија |      | Споменик на Гоце Делчев со езерца |      | Жардинери |      | Скверони и детски игралишта |      |
|--|-----------------------------------|------|--------------------|------|--------------------------|------|-----------------------------------|------|-----------|------|-----------------------------|------|
|  | М2                                | Повг | М2                 | Повг | М2                       | Повг | М2                                | Повг | М2        | Повг | М2                          | Повг |
| Собирање хартија и отпадоци                    | 20.000                            | 40   | 7.500              | 40   | 11.090                   | 40   | 4.500                             | 40   | 9.750     | 40   | 5.720                       | 8    |
| Машинско косење                                | 20.000                            | 12   | 7.500              | 16   | 11.000                   | 12   | 4.500                             | 12   | 9.750     | /    | 5.720                       | 6    |
| Гребување тревник пред машинско косење         | 20.000                            | 8    | 7.500              | 6    | 11.000                   | 8    | 4.500                             | 8    | 9.750     | /    | 5.720                       | 3    |
| Гребување и собирање трева                     | 20.000                            | 12   | 7.500              | 16   | 11.000                   | 12   | 4.500                             | 12   | 9.750     | /    | 5.720                       | 8    |
| Изнесување трева со колач.                     | 20.000                            | 8    | 7.500              | 6    | 11.000                   | 8    | 4.500                             | 8    | 9.750     | /    | 5.720                       | 3    |
| Утовар на гранки                               | 20.000                            | 2    | 7.500              | 4    | 11.000                   | 4    | 4.500                             | 8    | 9.750     | /    | 5.720                       | /    |
| Сечење на плевел по патеки                     | 20.000                            | /    | 7.500              | 6    | 11.000                   | 6    | 4.500                             | /    | 9.750     | 6    | 5.720                       | 6    |
| Рачно косење                                   | 20.000                            | 9    | 7.500              | /    | 11.000                   | 4    | 4.500                             | /    | 9.750     | /    | 5.720                       | 4    |
| Полевање тревник (рачно)                       | 20.000                            | 12   | 7.500              | 8    | 11.000                   | 8    | 4.500                             | /    | 9.750     | 12   | 5.720                       | 4    |
| Полевање трева со распрскувачи                 | 20.000                            | /    | 7.500              | 12   | 11.000                   | 12   | 4.500                             | /    | 9.750     | /    | 5.720                       | /    |
| Окопување на грмушки во паркови                | 20.000                            | /    | 7.500              | 8    | 11.090                   | /    | 4.500                             | 4    | 9.750     | 12   | 5.720                       | /    |
| Окопување-прашење ружи                         | 20.000                            | /    | 7.500              | /    | 11.090                   | 6    | 4.500                             | /    | 9.750     | 6    | 5.720                       | /    |
| Окопување дрворед                              | 20.000                            | 8    | 7.500              | /    | 11.090                   | 8    | 4.500                             | /    | 9.750     | /    | 5.720                       | /    |
| Кастрење гранки од врба                        | 20.000                            | /    | 7.500              | /    | 11.090                   | /    | 4.500                             | 3    | 9.750     | /    | 5.720                       | /    |
| Сечење суви дрва                               | 20.000                            | 1    | 7.500              | 1    | 11.090                   | 1    | 4.500                             | 1    | 9.750     | /    | 5.720                       | /    |
| Метење патеки                                  | 20.000                            | /    | 7.500              | 10   | 11.090                   | 20   | 4.500                             | 5    | 9.750     | 10   | 5.720                       | 2    |
| Поправка на парковски клупи и бојадисување     | 20.000                            | /    | 7.500              | 1    | 11.090                   | /    | 4.500                             | /    | 9.750     | /    | 5.720                       | /    |
| Одржување на жардинери-полевање                | 20.000                            | /    | 7.500              | /    | 11.090                   | /    | 4.500                             | /    | 9.750     | 12   | 5.720                       | /    |
| Собирање лисја со изнесување                   | 20.000                            | 9    | 7.500              | 9    | 11.090                   | 6    | 4.500                             | 5    | 9.750     | 4    | 5.720                       | 2    |
| Рачен утовар на лисја и гранки                 | 20.000                            | 8    | 7.500              | 5    | 11.090                   | 4    | 4.500                             | 5    | 9.750     | 2    | 5.720                       | 2    |
| Кроење на зимзелени, цветни грмушки и алпинуми | 20.000                            | /    | 7.500              | 2    | 11.090                   | 2    | 4.500                             | /    | 9.750     | 2    | 5.720                       | 2    |
| Садење садници                                 | 20.000                            | /    | 7.500              | 1    | 11.090                   | /    | 4.500                             | /    | 9.750     | 1    | 5.720                       | 1    |
| Прихранување на тревни површини                | 20.000                            | 1    | 7.500              | 1    | 11.090                   | 1    | 4.500                             | 1    | 9.750     | 1    | 5.720                       | 1    |

Вкупни површини --градско зеленило кои редовно ги одржува

ЈПКД "Брегалница"-Делчево

| Р. бр. | Локација-место                                       | Површина во м2 |
|--------|--|----------------|
| 1      | Кеј на река Брегалница                               | 10.000         |
| 2      | Кеј на река Габровчица                               | 10.000         |
| 3      | Градски парк АСНОМ                                   | 7.500          |
| 4      | Парк со езерца пред споменик на Гоце Делчев          | 4.500          |
| 5      | Парк пред Стопанска банка                            | 250            |
| 6      | Скверони   | 4.600          |
| 7      | Озеленети стази на Бул. Македонија                   | 11.090         |
| 8      | Парк пред комплекс Делчевчанка                       | 200            |
| 9      | Универзално спортско игралиште зад стар Пожарен дом  | 390            |
| 10     | Детско игралиште во Стар расадник                    | 80             |
| 11     | Детско игралиште Милково Брдо -ул. Григор Прличев    | 250            |
| 12     | Детско игралиште Милково Брдо -ул. Велко Влаховиќ    | 200            |
| 13     | Мини парк со фонтана на спој ул. Г. Делчев и П. Гули | 100            |
| 14     | Детско игралиште Милково Брдо -ул. Питу Гули         | 200            |
|        | <b>ВКУПНО</b>  | <b>49.270</b>  |

Покрај горенаведените дејности во оваа работна единица исто така спаѓа и одржувањето на јавната чистота во Општина Делчево.

Активностите кои ќе се вршат во одржувањето на јавната чистота се предвидени во Програмата за одржување на јавна чистота која секоја година ја донесува Советот на Општина Делчево.

Во одржување на јавната чистота ЈПКД "Брегалница"-Делчево ќе се ангажира за следните работи предвидени подетално во Програмата за одржување на јавната чистота:

- Метење на улици, тротоари, пешачки патеки, паркинзи, пазаришен простор и други отворени јавни површини;
- Миење на улиците;
- Собирање и транспортирање на сметот од улиците, тротоарите и јавните површини, празнење на корпи за отпадоци, отстранување на атмосферски наноси,
- Расчистување на диви депонии и
- Чистење на снегот и мразот од тротоарите и пред јавните објекти.

Средствата за финансирање на напред наведените активности во програмата ќе бидат обезбедени од Буџетот на Општина Делчево со средства од прибрани приходи по основ на уредување на градежно земјиште за 2014 година, одобрени средства од Владата на РМ (по програми, огласи, конкурси и др.) од редовни приходи на ЈПКД Брегалница-Делчево како и од домашни и странски донатори.



**П Л А Н**  
**На приходите по видови во 2014 година**

|  |                           |
|--|---------------------------|
| <b>I. ДИСТРИБУЦИЈА, ОДРЖУВАЊЕ, РЕКОНСТРУКЦИЈА НА ВОДОВОДНА И КАНАЛИЗАЦИОНА ИНСТАЛАЦИЈА</b> |                           |
| <b>1. ВОДА</b>   |                           |
| а) Домаќинства (физички лица).....   | 13.800.000,00 денари      |
| б) Правни лица.....  | 3.100.000,00              |
| в) Водоприклучна согласност.....   | 250.000,00                |
| г) Приходи од продажба на водомери .....   | 150.000,00                |
| <b>2. КАНАЛИЗАЦИЈА</b>   |                           |
| а) Домаќинства (физички лица).....   | 3.700.000,00              |
| б) Правни лица .....   | 980.000,00                |
| <b>II СОБИРАЊЕ НА КОМУНАЛЕН ОТПАД</b>  |                           |
| а) Домаќинства (физички лица).....   | 7.300.000,00              |
| б) Правни лица.....  | 2.800.000,00              |
| в) Приходи од продажба на канти за отпад .....   | 80.000,00                 |
| <b>III ОДРЖУВАЊЕ НА ЈАВНА ЧИСТОТА</b>  |                           |
| а) Домаќинства (физички лица).....   | 1.360.000,00              |
| б) Правни лица.....  | 365.000,00                |
| <b>IV ГРАДСКИ ГРОБИШТА</b>   |                           |
| б) Доделубање во употреба на гробни места.....   | 1.020.000,00              |
| в) Резервации на гробно место .....  | 150.000,00                |
| г) Гробна такса (гробарина) .....  | 650.000,00                |
| <b>V ПРИХОДИ ОД ПАЗАРИШНА ТАКСА.....</b>   | <b>760.000,00</b>         |
| <b>VI ПРИХОДИ ОД ГРАДЕЖНИ РАБОТИ .....</b>   | <b>1.200.000,00</b>       |
| <b>VII ДРУГИ ПРИХОДИ (од камати, од ненаплатени сметки од поранешни години и сл).....</b>  | <b>3.500.000,00</b>       |
| <b>СЕ ВКУПНО:</b>  | <b>41.165.000,00 ден.</b> |

30.12.2013 год.  
Делчево



ЈПКД "Брегалница" - Делчево  
Директор  
Ванчо Цветковски

*[Handwritten signature]*